

حضرت معاویہؓ اور قدیم مؤرخین و محدثین (آخری حصہ)

ڈاکٹر سید رضوان علی ندوی

اور پھر انتہائی اہم بات اس موضوع پر حافظ ابن القیمؒ نے کہی ہے: ”ولا خلاف ان اباسفیان ومعاویہ اسلامی فتح مکہ نہ ثمان“ (اس میں کوئی اختلاف نہیں کہ ابوسفیانؓ اور معاویہؓ فتح مکہ کے موقع پر 8ھ میں اسلام لائے)۔ حافظ ابن القیم کے استاد شیخ الاسلام ابن تیمیہ نے اپنے مجموعہ فتاویٰ اور منہاج السنۃ میں لکھا ہے اور سیرت نبویؐ کی تمام مفصل کتابوں میں مذکور ہے کہ معاویہ رضی اللہ عنہ، ان کے بھائی یزید بن ابی سفیان اور والدہ لطفاء اور مؤلفہ القلوب میں سے تھے، وغیرہ جن کے مال غنیمت سے رسول اللہ ﷺ نے ان میں سے ہر ایک کو سوسواونٹ اور چالیس چالیس چھٹا تک چاندی (درہم) دی تھی، دیگر مؤلفہ القلوب سرداروں کی طرح تاکہ وہ اسلام پر قائم رہیں۔ اگر امیر معاویہؓ فتح مکہ سے قبل صلح حدیبیہ (6ھ) یا عمرۃ القضاہ (7ھ) کے موقع پر اسلام لائے ہوتے تو غنیمت کے مال سے ان کا یہ حق نہیں جتا تھا اور نہ حضور ﷺ ان کو یہ رقم اور اونٹ دیتے، نہ ان کو خود لینا چاہیے تھا۔ اور پھر وہ کون سا صحابی تھا جس نے اپنے ماں باپ یا آقا کے ڈر سے اسلام چھپایا، بلالؓ، عمارؓ، صہیبؓ وغیرہ صحابہ نے انتہائی ظلم برداشت کیے، مگر اپنے اسلام کو نہیں چھپایا۔ یہ تاریخ وحدیث کے بالکل برخلاف بات ہے کہ وہ فتح مکہ سے قبل 6 یا 7ھ میں اسلام لائے۔ ان کو مؤلفہ القلوب میں سے ابن ہشام السیرۃ ص 394 ج 4 اور ابن خزام جوامع السیرۃ (ص 245) اور ابن کثیر، البدایہ و انہایہ (360/4) وغیرہ نے بھی شام کیا ہے۔ اسی طرح مضمون میں الصابہ کا یہ حوالہ بھی غلط ہے کہ امیر معاویہ رضی اللہ عنہ کا تب وحی تھے، جس کا بھی چاہے حافظ ابن حجر کی اس کتاب کی تیسری جلد میں حضرت معاویہ رضی اللہ عنہ کے حالات پڑھ لے، اس میں کہیں ان کو کا تب وحی نہیں لکھا ہے۔ یہ بات لوگوں نے خواہ مخواہ مشہور کر دی ہے اور افسوس کی بات ہے کہ حافظ ابن کثیر بھی اس رو میں بہہ گئے ہیں۔ جہاں تک حافظ ابن حجر کا تعلق ہے۔ جو ابن کثیرؒ سے زیادہ وسیع العلم اور حافظ حدیث و مؤرخ ہیں، انہوں نے تو تمام کتب تاریخ کی طرح پہلے تو صرف اتنا ہی لکھا ہے: ”وکتب لے“ (اور معاویہ نے رسول اللہ ﷺ کے لیے لکھا) ملاحظہ کیجئے کہ اس میں کہیں کتابت وحی کا ذکر نہیں۔ پھر آگے چل کر اسی الاصابہ (3/434) میں قدیم ترین مؤرخ المدائنی (وفات 225ھ) کے حوالے سے لکھا ہے ”کان زید ثابت یکتب الوحی۔ وکان معاویہ یکتب للنبی ﷺ فیما بینہ و بین العرب“ (زید بن ثابتؓ وحی لکھتے تھے اور معاویہ رضی اللہ عنہ نبی ﷺ کے لیے، آپ ﷺ کے اور عربوں کے درمیان جو معاملات ہوتے تھے وہ لکھا کرتے تھے) یعنی حضور ﷺ کے خطوط اور عبادات لکھا کرتے تھے۔ اور یہی بات ابن حجر سے ایک صدی قبل امام ذہبی نے حضرت معاویہؓ کے مفصل سوانح حیات میں لکھی ہے اور انہوں نے اس کتابت کی حقیقت بھی اس طرح بیان کی ہے: ”وکتب لمرات سیرۃ“ (چند ہی مرتبہ انہوں نے حضور ﷺ کے لیے ایسی کتابت یا خطوط نگاری کی) سیر اعلام النبلاء، الذہبی ج 3 ص 321۔

قدیم ترین مؤرخ ابوالحسن المدائنی کی کتابتیں نبی ﷺ سے متعلق کتاب تو اب مفقود ہے، لیکن ایک قدیم مؤرخ ابن عبدوس الجہشیاری کی اسلام میں وزیروں اور سیکریٹریوں سے متعلق کتاب ”الوزراء والکتب“ مطبوع ہے، جس میں سب سے پہلے عہد نبویؐ یا حضور ﷺ کے کاتبوں کا ذکر اور ان کے اختصاصات بتائے گئے ہیں۔ گویا یہ حضور ﷺ کے مستقل منشیوں یا آفس اسٹاف کا ذکر ہے۔ اس میں وحی لکھنے والوں میں حضرت علیؓ، حضرت عثمانؓ، حضرت ابی بن کعبؓ اور حضرت زید بن ثابت رضی اللہ عنہم کا ذکر ہے اور ساتھ ہی یہ بھی کہا گیا ہے کہ زید بن ثابتؓ کتابت وحی کے ساتھ بادشاہوں اور حکمرانوں کو آپ ﷺ کی طرف سے خطوط لکھتے تھے، جب کہ حضرت خالد بن سعید بن العاصؓ اور حضرت معاویہؓ آپ ﷺ کے روزمرہ کی ضروریات (خوانج) لکھا کرتے تھے۔ یہ ملحوظ رہے کہ محمد بن عبدوس الجہشیاری خود عہد عباسی میں (تیسری صدی ہجری کے اواخر اور چوتھی صدی ہجری کے ریح اول میں) عباسی خلفاء کے یہاں کاتب (سیکرٹری کے عہدے پر مامور تھے۔ ان کا سال وفات 331ھ ہے پھر حافظ ابن حجر نے بخاری کی اپنی مشہور شرح فتح الباری جلد 7 میں حضرت معاویہؓ کے ذکر میں صرف اتنا لکھا ہے: ”وصحبہ النبی ﷺ وکتب لہ“ یعنی نبی ﷺ کی صحبت حاصل کی اور ان کے لیے کتابت کی۔ انہوں نے یہ قطعاً نہیں لکھا ہے کہ معاویہ رضی اللہ عنہ نے وحی کی کتابت کی۔ (فتح الباری ج 7 ص 104)۔ اس طرح ابن حجر کا بیان الاصابہ اور فتح الباری دونوں میں یکساں ہے، یعنی صرف ”کتابت“ کا ذکر ہے، کتابت وحی کا ذکر سرے سے نہیں۔

امام ذہبیؒ جو انتہائی ثقہ محدث اور وسیع الاطلاع قدیم مؤرخ ہیں (وفات 748ھ) انہوں نے بھی کہیں حضرت معاویہؓ کی کتابت وحی کا ذکر نہیں کیا بلکہ اس کے برعکس اپنی تاریخ الاسلام (عہد معاویہ، تحقیق عبدالسلام، بیروت، ص 309) اور سیر اعلام النبلاء میں تصریح کی ہے کہ: ”کان زید بن ثابت کاتب الوحی وکان معاویہ کاتباً فیما بینہ و بین العرب“ (زید بن ثابتؓ کاتب وحی تھے اور معاویہ رضی اللہ عنہ آپ ﷺ کے اور عربوں کے مابین جو معاملات ہوتے تھے، ان کے کا تب تھے) یہ وہی بات ہے جو ذہبی سے چار سو سال قبل تیسری و چوتھی صدی ہجری کے مذکورہ بالا مؤرخ و کاتب (سیکرٹری) محمد بن عبدوس جہشیاری نے لکھی ہے۔

اور ان سے قبل مشہور مفسر، محدث اور مؤرخ امام طبرانیؒ نے بھی حضرت معاویہ رضی اللہ عنہ کو کا تب وحی نہیں بلکہ یہی لکھا ہے: ”ومعاویہ یکتب بین ید ینی حواجر“ (اور معاویہ رضی اللہ عنہ آپ ﷺ کے سامنے آپ کی ضرورتوں کے امور لکھتے تھے)۔ تاریخ طہ دار المعارف القاہرہ ج 6 ص 179)۔ طبری کے بعد مؤرخ المصمودی (وفات 347ھ) نے زیادہ تفصیل سے العتبیہ والاشراف میں آپ ﷺ کے دس مستقل کاتبین کا ذکر کیا ہے، جو مختلف امور میں کتابت کے ذمہ دار تھے، یعنی یہ آپ کا سیکریٹری تھا اور پانچ ان کا تین کا ذکر کیا ہے جو کبھی تمکھار آپ ﷺ کی کسی معاملے میں کتابت کر لیا کرتے تھے۔ انہی میں حضرت معاویہ رضی اللہ عنہ کا بھی ذکر ہے اور یہ تصریح کی ہے: ”وکتب معاویہ قبل وفاتہ باھم“ (اور معاویہ رضی اللہ عنہ نے آپ ﷺ کی وفات سے چند ماہ قبل کتابت کی)، (القاہرہ 1938 ص 246)۔

مضمون نگار نے کتابت وحی کے سلسلے جو حوالہ ابن حزم کی کتاب جوامع السیرہ سے دیا ہے، اس میں قطعیہ و خبریہ و احادیث سے کام لیا ہے۔ انہوں نے زید بن ثابتؓ کی مستقل طور پر کتابت وحی کے ذکر بعد فتح مکہ کے بعد معاویہ رضی اللہ عنہ کی کتابت کا ذکر کیا ہے، لیکن انہوں نے حضرت معاویہ رضی اللہ عنہ کے نام کے بعد ”غیر ذلک من الاسور“ کا جملہ لکھا ہے (جمہرۃ التواریخ ص 27) اور ہم نے دوسرے قدیم مؤرخین کے حوالوں سے ثابت کیا ہے کہ وہ حضور ﷺ کی ان معاملات میں کتابت کرتے، جو ان کے اور سرداران قبائل کے مابین ہوتے تھے۔ عصر حاضر میں ڈاکٹر مصطفیٰ الاعظمی نے کتاب النبیؐ کے نام سے جو کتاب لکھی ہے (61 کاتبین کے حالات) اس میں معاویہ رضی اللہ عنہ کو کا تب وحی نہیں لکھا ہے۔

بڑا افسوس اس بات کا ہے کہ حضرت معاویہ رضی اللہ عنہ کی کتابت وحی کا ڈھول پیٹنے والے اس اظہار سے تغافل کرتے ہیں کہ وہ ظہور اسلام کے اکیس سال بعد اسلام لائے، فتح مکہ کے موقع پر جیسا کہ ہم نے غنف شواہد سے ثابت کیا ہے۔ تو سوال یہ ہے کہ اکیس سال تک قرآن لکھ رہا تھا؟ کی عہد کی سورتوں اور اولین آٹھ سالہ مدنی عہد کی سورتوں کے نزول کے وقت حضرت معاویہؓ اسلام ہی نہیں لائے تھے اور ان اکیس برسوں میں بہت زیادہ قرآن لکھا جا چکا تھا، آخر کے دو برسوں میں تو بہت کم قرآن لکھا گیا۔ درس نظامی کے مدارس میں اسلامی تاریخ پڑھائی نہیں جاتی ہے۔ افسوس کہ درس حدیث پڑھاتے ہوئے رجال حدیث اور صحابہ کے حالات سے انہیں بے خبر رکھا جاتا ہے، افسوسناک حد تک۔ مجھے اس کا ذاتی تجربہ کراچی میں ہوا۔

ڈینس کی دو مساجد میں نماز جمعہ میں، میں نے خطبہ جمعہ میں، دوسرے خطبہ میں خلفائے راشدینؓ کے نام کے ساتھ حضرت معاویہؓ کا نام بھی سناتو پہلی مرتبہ مسجد سے باہر نکلے ہوئے میں نے امام صاحب سے کہا کہ آج آپ نے حضرت ابوعبیدہؓ، حضرت سعد بن ابی وقاصؓ اور حضرت عبدالرحمن بن عوفؓ وغیرہ ”السابقون الاولون“ صحابہ پر بڑا ظلم کیا، بڑے ہٹ پٹائے کیا بات ہوئی؟۔ میں نے کہا کہ آپ نے ان جلیل القدر صحابہ کا نام تو دوا کے ساتھ دوسرے خطبے میں لیا نہیں اور حضرت معاویہ رضی اللہ عنہ کا نام لیا، جو بہت بعد میں اسلام لائے، ساتھ ہی میں نے ان سے بھی پوچھا کہ کیا آپ کو معلوم ہے کہ حضرت معاویہ رضی اللہ عنہ کاتب اسلام لائے تھے؟ تو انہوں نے لاعلمی کا اظہار کیا۔ میں نے جب بتایا کہ وہ حضور ﷺ کی وفات سے صرف دو سال قبل 8ھ میں اسلام لائے تھے تو بڑے خاموش ہوئے۔ دوسرے صاحب جو عمان کے کسی بڑے مدرسے کے فارغ التحصیل تھے۔ انہوں نے اپنے خطبہ کا پہلا حصہ مولانا اشرف علی تھانوی صاحب کا تعریف کردہ پڑھا، دوسرا خطبہ جس میں خلفائے راشدین کے ساتھ حضرت معاویہؓ کا نام تھا، میں نے موصوف سے پوچھا کہ آپ نے دوسرا خطبہ مولانا تھانوی صاحب کا نہیں پڑھا، وہ کس کا تھا؟ انہوں نے بتایا کہ وہ مفتی رشید احمد صاحب کا تحریر کردہ ہے۔ مولانا تھانوی کے خطبہ ثانیہ میں حضرت معاویہؓ کا نام نہیں۔ میں نے ان سے پوچھا کہ بتائیے حضرت معاویہ رضی اللہ عنہ کب اسلام لائے، تو وہ بھی پہلے خطیب کی طرح اس سے لاعلم تھے مجھ سے کہنے لگے آپ بتائیے، میں نے جب بتایا کہ وہ ظہور اسلام کے اکیس سال بعد 8ھ میں اسلام لائے تو کہیا نے سے ہوئے۔ لوگوں نے ان کی کتابت وحی کا اتنا پروپیگنڈا کیا ہے کہ لوگ ان کو اولین صحابہ میں سے سمجھنے لگے ہیں۔ ان کو معلوم نہیں کہ وہ نہ مہاجرین میں سے تھے اور نہ انصار میں سے، جن کی فضیلت قرآن وحدیث میں بیان کی گئی ہے۔

اور گزرب صاحب توان کے ایسے مداح ہیں کہ کا تب وحی کے ساتھ ساتھ انہوں نے حضرت معاویہ رضی اللہ عنہ کو ”رازدار رسول“ بھی لکھ دیا ہے، یہ یا تو لاعلمی ہے یا صریح غلط بیانی ہے۔ وہ سیرت ابن ہشام پڑھیں تو ان کو صاف معلوم ہوگا کہ رازدار رسول ﷺ (امین سر النبی ﷺ) حضرت حذیفہ بن الیمان رضی اللہ عنہ تھے، جو جنگ جوک میں حضور ﷺ کے ساتھ تھے اور اس موقع پر ان کو آپ ﷺ نے بعض منافقین کے نام بتا دیے تھے اور ہدایت کی تھی کہ وہ کسی کو نہ بتائے جائیں۔ حضرت عمر رضی اللہ عنہ نے ان سے بہت پوچھا، لیکن انہوں نے نہیں بتایا، رسول اللہ ﷺ کی رحلت کے بعد انہوں نے حضرت عمرؓ کو یہ نام بتا دیا۔ حافظ ابن حجر نے بخاری ومسلم کے حوالے سے ان کا لقب ”صاحب السر“ لکھا (رازدار) ہے۔ کسی قدیم عرب مصنف نے معاویہ رضی اللہ عنہ کو ”صاحب السر“ نہیں لکھا ہے، وہ ہو بھی کیسے سکتے ہیں؟ وہ تو حضور ﷺ کی وفات سے صرف دو سال پہلے اسلام لائے تھے اور ان کے والد ابوسفیانؓ پر آپ ﷺ نے جنگ احد کے موقع پر لعنت بھیجی تھی، کہا تھا: ”اللھم العن اباسفیان“ (امام ذہبیؒ سیر اعلام النبلاء 3/564، بحوالہ امام ترمذی)

امام احمد بن حنبلؒ اور امام بخاریؒ کے استاد مشہور محدث اسحاق بن راہویہؒ نے تصریح کی ہے: ”لا یصح عن النبی ﷺ فی فضل معاویہ شئی“ (نبی ﷺ سے معاویہ رضی اللہ عنہ کی فضیلت میں کوئی صحیح حدیث مروی نہیں ہے)۔ بعد میں امام ابن جوزی نے حدیث: ”اجعلہ ہادیاً وصہباً“ (اے اللہ اس کو ہدایت دینے والا اور ہدایت یافتہ بنا) کو اپنی کتاب ”العلل العلیا فی احادیث الواہیہ (نشر ادارۃ العلوم الاثریہ، فیصل آباد، طہانیہ 1981) کی کتاب الفضائل والنائب ص 274 پر موضوع لکھا ہے اور مسند الامام احمد بن حنبل میں حضرت عبداللہ بن عباسؓ سے مشہور روایت ہے کہ حضور ﷺ نے ان کو بھیجا کہ معاویہ رضی اللہ عنہ کو بلا کر لائیں، وہ تین مرتبہ آپ ﷺ کے حکم پر بلائے گئے، تینوں مرتبہ انہوں نے آکر بتایا کہ وہ کھانا کھا رہے ہیں۔ اس پر حضور ﷺ نے بدعادی: لا اشیع اللہ لہ (اللہ کسی کو شرمیلی نہ دے) اس کا نتیجہ تھا کہ وہ دن میں سات بار کھانا گوشت و حلویہ وغیرہ کھاتے تھے، لیکن شرم سیر نہیں ہوتے تھے اور کہتے تھے کہ میں کھانے سے تھک جاتا ہوں، اس لیے رک جاتا ہوں، لیکن پیٹ نہیں بھرتا (ذہبی، سیر اعلام النبلاء 3/123) و ابن کثیر (8)

مسند ابوداؤد الطیالسی کے حوالے سے ذہبی (سیر اعلام النبلاء 3/143) اور ابن کثیر (8/131) نے بیان کیا ہے کہ: ”حضرت حاکم رضی اللہ عنہما سے کہا گیا کہ کیا آپ کو اس پر کوئی تعجب نہیں کہ طلقاء میں ایک شخص (معاویہ رضی اللہ عنہ) محمد ﷺ کے صحابہ سے خلافت پر نزاع کر کے خلافت پر قابض ہو گیا، تو انہوں نے جواباً کہا: تعجب کی کیا بات ہے؟ یہ اللہ کا اقتدار ہے، وہ نیک کو بھی دیتا ہے اور فاجر کو بھی، فرعون نے تو مصر میں چار سو سال تک حکومت کی (مختلف فرعونوں نے چار سو سال تک حکومت کی)۔

امام ذہبی نے فیصلہ دیا ہے کہ: ”اگرچہ صحابہ میں سے ان کے علاوہ دوسرے ان سے بہت بہتر، افضل اور قابل تھے، لیکن انہوں (معاویہ) نے انتہائی عقل مندی، بردباری اور سیاسی عقل سے حکومت کی اور ان کی کچھ خطا کاریاں و امور ہیں، حساب اللہ کے سامنے ہونے والا ہے۔“ (سیر اعلام النبلاء 3/133) اور یہاں صفت میں ان کے حالات لکھنے کے بعد ذہبی کا آخری فیصلہ ہے: ”اور معاویہ بہترین بادشاہوں میں سے تھے، وہ بادشاہان جن کا عدل ان کے ظلم سے زیادہ ہے اور وہ معاویہ خطا کاروں سے بری نہیں ہے، اللہ ان کو معاف کرے۔“ (سیر اعلام النبلاء 3/159)

ملفوظ رہے کہ امام ذہبی نے ان کو خلیفہ نہیں ”خیر الملوک“ (بہترین بادشاہ) کہا ہے، کیونکہ تمام تواریخ میں لکھا ہے اور امام ابن تیمیہ اور ابن خلدون نے بھی نقل کیا ہے کہ وہ خود کو ”اول الملوک“ (اسلام میں پہلا بادشاہ کہتے تھے) اور ان کے طور طریقے بھی بادشاہوں جیسے تھے، گاؤں، محل (خضر و ثانی)، خواجہ سرا خادم وغیرہ۔

اسلام میں بادشاہت کے بارے میں صحابی رسول ﷺ سفیر رضی اللہ عنہ کی مشہور حدیث ہے: الخلفاء بعدی ثلاثون ثم یخون لہا (ابوداؤد، مسند الامام احمد، مسند الطیالسی) اور خلافت سیدنا حسن رضی اللہ عنہ کی خلافت کے فوراً بعد سن 41ھ میں ختم ہو گئی کہ خلافت کے تیس سال پورے ہو گئے تھے۔ امام ذہبی اور دیگر کے بقول پھر معاویہ رضی اللہ عنہ حکمران ہوئے اور زب و زینت اور رعب و داب پر انہوں نے بہت توجہ کی، اس کے ساتھ انہوں (ذہبی) نے کہا: ”ولینتہ لم یعمد بالامر الی ابنہ یزید وترک الامۃ من اختیار ملہم“ (اور کاش کہ انہوں نے یزید کو ولی عہد نہیں بنایا ہوتا اور امت کے لیے اختیار چھوڑ دیا ہوتا کہ وہ خلیفہ کا انتخاب کرے) ذہبی: 3/158

یہی وجہ ہے کہ امام ابن حزم نے اپنے رسالہ ”اسماء الخلفاء والاولاد ذکر مدتہم“ (خلفاء اور حکمرانوں کے نام اور ان کی مدت حکمرانی میں سیدنا حسن رضی اللہ عنہ کے عہد تک تو خلافت کا لفظ لکھا ہے، یعنی خلافت الہی بکر، عمر، عثمان و علی و حسن رضوان اللہ علیہم اجمعین اور پھر حضرت معاویہ کے عہد حکومت کو ”ولایت معاویہ بن ابی سفیان، ولایت یزید ابنہ“ اور پھر سب اموی حکمرانوں کے لیے ”ولایت“ کا لفظ لکھا ہے۔ صرف حضرت عمر بن عبدالعزیزؓ کے لیے خلافت کا لفظ لکھا ہے (جوامع السیرہ و فہم رسائل اخری صفحہ 356)۔ ایک بڑی اہم بات جو ان کے کتابت وحی کی لٹی کرتی ہے، یہ ہے کہ حضرت ابوبکر رضی اللہ عنہ کے زمانے میں پہلی مرتبہ قرآن کو مصحف (اوراق) میں لکھا گیا تو حضرت ابوبکر رضی اللہ عنہ نے یہ پوچھی حضرت زید بن ثابتؓ کا ”کودی تھی، یہ کہہ کر کہ تم بہت عقل مند نو جوان ہو اور وحی لکھتے رہے ہو، اب تم مختلف مواد تحریر سے نقل کر کے اوراق میں جمع کر دو۔ واقعی انہوں نے پورے قرآن کو طحیہ و طحیہ ورقوں میں لکھ کر ترتیب سے جمع کر دیا، جو آج ہمارے سامنے ہے۔ پھر حضرت عثمانؓ کے زمانے میں ان ہی مصحف سے ایک مصحف (جلد) میں قرآن کے پانچ یا سات نسخے لکھے گئے اور لکھنے کا یہ کام حضرت زید بن ثابتؓ، عبداللہ بن زبیرؓ، سعید ابن العاصؓ اور عبدالرحمن ابن الحارث بن ہشامؓ کے سپرد کیا گیا۔ انہوں نے قرآن کو ایک جلد میں لکھا، ان ہی اوراق سے جو حضرت حفصہ رضی اللہ عنہ کے پاس محفوظ تھے۔ اس طرح جب دومرتبہ قرآن کی کتابت کی گئی تو دونوں مرتبہ یہی حضرت زید بن ثابتؓ انصاریؓ اور تین قریشی کاتبین وحی کے سپرد کی گئی۔ اگر حضرت معاویہ رضی اللہ عنہ کا تب وحی ہوتے تو ان کو ان لوگوں میں شامل کیا جاتا، جنہوں نے حضرت عثمان رضی اللہ عنہ کے زمانے میں قرآن کے سات نسخے ایک، ایک جلد میں تیار کیے اور وہ مختلف بڑے اسلامی شہروں کو بھیجے گئے۔ اس سے ثابت ہوتا ہے کہ حضرت معاویہ رضی اللہ عنہ کا وحی لکھنے والوں میں شام نہیں تھا۔ قرآنی علوم پر یہ کتاب خاص طور سے امام سیوطیؒ کی ”انقضاء فی علوم القرآن“ میں یہ بات تفصیل سے مذکور ہے۔

یہ بات بھی قابل ذکر ہے کہ بخاری میں متعدد صحابہ کے فضائل ”مناتب“ کے عنوان سے لکھے ہیں، لیکن حضرت کا حالات ذکر معاویہؓ کے عنوان سے دیے ہیں اور صرف فقہ کے ایک مسئلے و ترکیبات لکھی ہے۔ حافظ ابن حجرؒ نے اس حدیث پر کلام کرتے ہوئے امام ابن الجوزیؒ کے حوالے سے امام احمدؒ کا حضرت علیؓ و حضرت معاویہؓ کے بارے میں بڑا حقیقت افروز قول لکھا ہے جو حضرت معاویہ رضی اللہ عنہ کے بارے میں گویا ان کا فیصلہ ہے۔

”عبداللہ بن احمد نے اپنے والد امام احمد بن حنبلؒ سے دریافت کیا کہ آپ علیؓ و معاویہؓ کے بارے میں کیا کہتے ہیں؟ تو انہوں نے سر جھکا دیا اور پھر کہا کہ تمہیں معلوم ہونا چاہیے کہ حضرت علی رضی اللہ عنہ کے بہت سے دشمن تھے (یعنی خوارج و عاصی) ان کے دشمنوں نے بہت کوشش کی کہ ان کو ولی رضی اللہ عنہ کا کوئی عیب مل جائے، لیکن ان کو کوئی عیب نہیں ملا، تو انہوں نے ایک ایسے شخص کے حالات کی طرف رخ کیا، جس نے ان (علی رضی اللہ عنہ) سے جنگ کی تھی اور حضرت علی رضی اللہ عنہ کی دشمنی میں اس کی تعریف کے ڈگرے باندھے ہیں۔“ انہوں نے امام احمدؒ کی اس بات کا حاصل ان الفاظ میں بیان کیا ہے: ”فناشأ ابنہذا الی ما اختلفوا المعاوہ من الفضائل مما اصل لہ (اس سے انہوں نے اشارہ کیا ہے، ان من گھڑت فضائل معاویہ کی طرف جن کی کوئی حقیقت نہیں ہے، اس کے بعد حافظ ابن حجر اپنی رائے لکھتے ہیں کہ ان کے فضائل میں بہت سی احادیث بیان کی گئی ہیں، لیکن از روئے اسناد ان میں سے کوئی صحیح نہیں اور یہی بات پورے یقین کے ساتھ اسحاق بن راہویہ اور امام نسائی وغیرہ نے کہی ہے۔

یہ ہیں حضرت معاویہ رضی اللہ عنہ کی زندگی کے صحیح حالات، ان میں سے بہت سے گوشے ابھی لائق بحث ہیں، یہاں صرف مولانا اورنگ زیب کی غلط بیانیوں کی تصحیح کی گئی ہے، عام قارئین کو یاد رکھنے کی بات یہ ہے کہ وہ ظہور اسلام کے اکیس سال بعد اور وفات نبی ﷺ سے صرف دو سال پہلے فتح مکہ کے بعد اسلام لائے اور وہ کا تب وحی نہیں تھے۔